

e[; lekpkj

- 1- dæ ; !'g e# \$fe% 'kkg u l'k&# lek c' d (1) &*kkiuk fn)l lejkg dk fd;k lckf+k%, dgk&-kj[k. dk u/l'e0 cuku ei 1l1lc dk f)'k2k ;k!nku3
 - 2- 1d jk24 1d puk) l lcf+k% nk f)+k;d lln d l;0 lfef% dk 6ktk !;k, lfef% ei -kj[k. l 6kktik lkn) . jke \$kj dk!! lkn l[kn) 6k!% 6k 'kkfe'3
 - 3- d9æ ; f):% e# fue'k l %kjkue \$kt t l'ej ei f)6k9u jk<;k d f):% ef#;k d lk*k dj! ct4 i;) ppk, -kj[k. d f)>k e# jk+kk?2@k fd'kkj 6k gk! 'kkfe'3
 - 4- jk<; ljdkj u ek4 \$ukt dk cAk)k nu d f'1 e.\$k C:iknu dju)k' 14 lk fd lkuk d [kk% ei . c4 d ek+;e l 6kt % u&% u g tkj Di; d çk:lkgu jkf'k3
- E- \$! ' eg u \$k;kft% gku))k' ij Fkk i ppk dk;Ge d H) d. d f'1 it dj@k 'k l3

केन्द्रीय गृहमंत्री अमित शाह ने सशस्त्र सीमा बल—एसएसबी के 61वें स्थापना दिवस पर बल के सभी अमर शहीदों को श्रद्धांजलि दी है। पश्चिम बंगाल के सिलिगुड़ी में आयोजित एसएसबी के स्थापना दिवस समारोह को संबोधित करते हुए श्री शाह ने बल के शौर्य और पराक्रम की सराहना की। उन्होंने कहा कि झारखंड को नक्सलमुक्त बनाने में एसएसबी का विशेष योगदान है।

एक राष्ट्र एक चुनाव से संबंधित दो विधेयकों को संसद की संयुक्त समिति को भेजा गया है। समिति में लोकसभा के 27 सदस्य और राज्यसभा के 12 सदस्य हैं। आज जब लोकसभा की कार्यवाही शुरू हुई तब कानून मंत्री अर्जुन राम मेघवाल ने 129वां संविधान संशोधन विधेयक— 2024 और केंद्र शासित प्रदेश कानून संशोधन विधेयक 2024 संसद की संयुक्त समिति को भेजने का प्रस्ताव पेश किया। यह समिति संसद के अगले सत्र के अंतिम सप्ताह के पहले दिन तक अपनी रिपोर्ट सदन को सौंप देगी। झारखंड से भाजपा सांसद विष्णु दयाल राम और कांग्रेस सांसद सुखदेव भगत भी समिति के हिस्सा हैं।

केंद्रीय वित्तमंत्री निर्मला सीतारामन आज राजस्थान के जैसलमेर में विभिन्नी राज्यों के वित्त मंत्रियों के साथ बजट—पूर्व परामर्श करेंगी। वित्तीय वर्ष 2025—26 का केंद्रीय बजट एक फरवरी को संसद में पेश किया जायेगा। इस बैठक में झारखंड के वित्त मंत्री राधाकृष्ण किशोर और विभागीय सचिव प्रशांत कुमार शामिल होंगे।

मोटे अनाज को बढ़ावा देने के लिए राज्य सरकार ने विशेष पहल की है। इस सिलसिले में राज्य में महुवा उत्पादन करने वाले किसानों को प्रोत्साहन राशि राज्य सरकार की ओर से दी जा रही है। कृषि मंत्री शिल्पी नेहा तिर्की ने बताया कि राज्य के 14 सौ किसानों के खाते में तीन—तीन हजार रुपये की प्रोत्साहन राशि डीबीटी के माध्यम से भेज दी गयी है।

देवघर एम्स में मरीजों के परिजनों के रहने के लिए 300 बेड का रैन बसेरा बनाया जायेगा। एम्स के डायरेक्टर सौरव वैष्णव ने आकाशवाणी को बताया कि देवघर एम्स के सामने और प्लास्टिक पार्क की बगल में खाली पड़ी एक एकड़ भूमि पर रैन बसेरा निर्माण का प्रस्ताव तैयार किया गया है। श्री वैष्णव ने यह भी बताया कि एम्स मरीजों की सुविधा के लिए कई कदम उठाये जा रहे हैं।

बोकारो में सड़क किनारे मिली दवाइयां को जला दिये जाने का मामला गरमाने लगा है। माना जा रहा है कि सबूत नष्ट करने की मकसद से दवाइयां जलायी गयी हैं। जिले के सिविल सर्जन डाक्टर अभय भूषण प्रसाद ने इसे गंभीर बताया है और इसकी निष्पक्ष जांच की वकालत की है।

आकाशवाणी के ताजातरीन समाचारों के लिए आप हमारी

वेबसाइट [news on air.gov.in](http://news.onair.gov.in) पर लॉग ऑन कर सकते हैं।

ताजा समाचार 1/1 हैंडल @AIR news alerts और फेसबुक पेज All India Radio news पर भी उपलब्ध है।

आप प्रादेशिक समाचार एकांश के एक्स हैंडल

@AIR news \$\$.j &dkj_ranchi

और

फेसबुक, इंस्टाग्राम पेज तथा

YOUTUBE Channel AIR NEWS Ranchi

पर भी हमारे बुलेटिन सुन सकते हैं।

प्रादेशिक समाचार आप आकाशवाणी रांची से सुन रहे हैं।

प्रधानमंत्री नरेन्द्र मोदी के अनूठे संवाद कार्यक्रम परीक्षा पे चर्चा की आठवीं कड़ी अगले महीने आयोजित होगी। कार्यक्रम के लिए माई जीओवी पोर्टल पर 14 जनवरी तक पंजीकरण कराया जा सकता है। इससे पहले, कार्यक्रम के 7वें संस्करण में प्रधानमंत्री नरेन्द्र मोदी ने कहा था कि परीक्षा पे चर्चा के माध्यम से उन्हें बच्चों से बात करने का एक अवसर मिलता है।

कोडरमा के तिलैया थाना क्षेत्र के गुमो खरीटांड में वॉटर ट्रीटमेंट प्लांट के निर्माण को लेकर जमीन मापी करने गये कोडरमा सीओ हलधर सेठ्ठी को ग्रामीणों के आक्रोश का सामना करना पड़ा। आक्रोशित ग्रामीणों ने हंगामा करते हुए अंचल अधिकारी की गाड़ी पर पत्थरबाजी की, जिसके बाद अंचल की टीम को वापस लौटना पड़ा। सीओ के आवेदन पर तिलैया थाने में 17 ग्रामीणों के खिलाफ नामजद प्राथमिकी दर्ज की गयी है। 50 अज्ञात लोगों के खिलाफ भी मामला दर्ज किया गया है। उपायुक्त मेघा भारद्वाज ने कहा कि जमीन का चयन 3 साल पूर्व ही ग्रामीणों की सहमति से किया गया था।

हजारीबाग में जिला विधिक सेवा प्राधिकार की ओर से सिविल कोर्ट परिसर में विभिन्न थानों के कई अनुसंधानकर्ताओं, आरक्षियों और अन्य हितधारकों के लिए प्रशिक्षण सह जागरूकता कार्यक्रम का आयोजन किया गया। इस मौके पर प्रधान जिला एवं सत्र न्यायाधीश रंजीत कुमार ने कहा कि किसी भी मामले में अनुसंधानकर्ता की भूमिका महत्वपूर्ण होती है और उन्हें निष्पक्षता पूर्वक जांच करनी चाहिए।

जमशेदपुर शहरी क्षेत्र में कड़ाके की ठंड में भी कई गरीब और असहाय लोग खुले आसमान के नीचे रात गुजारने को मजबूर हैं। विस्तृत ब्यौरा दे रहे हैं

रांची जिले में होमगार्ड जवानों के पुनः नामांकन की प्रक्रिया 7 जनवरी 2025 से प्रारंभ होगी। जिला समादेष्टा कौशिक कुमार ने यह जानकारी दी कि नामांकन प्रक्रिया में शामिल होने वाले सभी नए और पुराने महिला-पुरुष गृह रक्षकों को निर्धारित तिथि पर अपने मूल प्रमाण पत्रों के साथ वर्दी में उपस्थित होना अनिवार्य है।

\$k j \$c d J l f f k k % [k c j]

- राज्य के डीजीपी के आदेश पर सरायकेला-खरसावां जिले से कुल 63 पुलिस जवानों की प्रतिनियुक्ति चाईबासा जिले में की गयी है। वहीं सरायकेला जिले में पदस्थापित तीन पुलिस निरीक्षकों को भी विरमित किया गया है।

***** l e k k % *****